

οὐχ εὐρόν τι συμβατικόν, ἀλλὰ καὶ ἄσπονδον σφίσι τὸν πόλεμον παρεσκεύασαν.

985 Οὐχ ὄσονοῦ: ἀντὶ τοῦ οὐ βραδέως, ἀλλὰ ταχύ· ὡς τὸ μονονοῦ.

986 Οὐ χρή· οὐ χρή λέοντος σκύμνον ἐν πόλει τρέφειν· μάλιστα <sup>Ar.</sup>  
<sup>5</sup> μὲν λέοντα μὴ ἔν πόλει τρέφειν· ἦν δ' ἐκτραφῆ τις, τοῖς τρόποις  
 ὑπηρετεῖν. Ἀριστοφάνης. Αἰσχύλος δὲ λέγει περὶ Ἀλκιβιάδου· μὴ  
 ἀνατρέφειν φρόνημα· ἐὰν δὲ ἀνατρέφη, μὴ ἐρεθίζειν, ἀλλὰ τιθασεῦσαι.  
 ὥστε ὁ μὲν Εὐριπίδης συμβεβούλευκε μὴ δέχεσθαι, ὁ δὲ Αἰσχύλος  
<sup>10</sup> τοιαύτην τινὰ διάνοιαν μὴ καταδέξασθαι, ἢ καταδεζάμενον τροποφο-  
 ρεῖν. ὁ δὲ Διόνυσος πρὸς τάδε φησί· δυσκρίτως μὲν γ' ἔχω, σοφῶς  
 γὰρ εἶπεν, ὁ δ' ἕτερος σαφῶς. σοφῶς μὲν ὁ Αἰσχύλος, σαφῶς δὲ ὁ  
 Εὐριπίδης.

987 Οὐχ οἰά τε εἶναι: οὐ δυνατά. ἀλλὰ ταῦτα μὲν οὐχ οἰά τε <sup>Σ + E</sup>  
 εἶναι ἄπρακτα γενέσθαι, ἐπεὶπερ οἱ θεοὶ ἀτιμώρητα αὐτὰ περιεῖδον ἐκ  
<sup>15</sup> σφῶν γενόμενα.

988 Οὐχ οἰόν τ' ἀνέσχοντο τῶν λόγων, ἀλλὰ κατέλευσαν  
 τὸν εἰπόντα.

989 Οὐχ οἶον· οὐχ οἶον προσεῖχον αὐτοῖς, ἀλλ' ἀπλῶς οὐδ' ἀκού- <sup>E</sup>  
 ρεῖν ἠξίου. Πολύβιος· οὐχ οἶον οὐ προσεῖχε τοῖς λεγομένοις, ἀλλ'  
<sup>20</sup> οὐδὲ ἠνείχετο ἀποφαινόμενος ταῦτα.

990 Οὐχ οἰόν τε: οὐ δυνατόν. <sup>Σ</sup>

991 Οὐχ οἰός τ' εἶμ' ἀποσοβῆσαι τὸν γέλων, ὁρῶν λεοντὴν ἐπὶ <sup>Ar.</sup>  
 κροκωτῷ κειμένην: Διονυσιακὸν φόρημα ὁ κροκωτός· ἐφόρει δὲ λεον-  
 τὴν ὡς Ἡρακλῆς. τάττεται δὲ ἡ παροιμία ἐπὶ τῶν ἀνομοίων. καὶ  
<sup>25</sup> αὐθις· οὐχ οἰός τ' ἦν ἐθελοντῆς συνυπακούειν. <sup>EV</sup>

992 Οὐχ ὑπ' ἄλλων, ἀλλὰ τοῖς αὐτῶν πτεροῖς ἀλισκόμεθα: <sup>Ar.</sup>  
 ἀντὶ τοῦ ἑαυτοῖς ταῦτα πεποιήκαμεν, λόγος γάρ, πληγέντα ἀτράκτω  
 τοξικῷ τὸν αἰετὸν εἰπεῖν ἰδόντα τὴν μηχανὴν τοῦ πτερώματος, οὐχ  
 ὑπ' ἄλλων, ἀλλὰ τοῖς αὐτῶν πτεροῖς ἀλισκόμεθα.

<sup>30</sup> 993 Οὐχ ὑφίει: οὐκ ἐνεδίδου. <sup>Δ</sup>

994 Ὀφελος καὶ Ὀφελον: εἶθε, μακάρι, εὐκτικῶς. τὸ δὲ μακάρι <sup>Δ + Σ</sup>